


પ.પ. શ્રી વાસુદેવાનંદ સરસ્વતી (ટેમ્પે) સ્વામી મહારાજ

સમાધિ
શતાબ્દી વર્ષ

૧૦૦ ૨૦૧૩ - ૨૦૧૪ વર્ષ
શ્રી ગરુડેશ્વર દત્ત સંસ્થાન



પ. પ. શ્રી વાસુદેવાનંદ સરસ્વતી (ટેમ્પે) સ્વામી મહારાજ = ગરુડેશ્વર

શ્રી ગરુડેશ્વર દત્ત સંસ્થાન

વાયા રાજપીપલા, ગરુડેશ્વર-૩૯૩ ૧૫૧, જી. નર્મદા.

મો. ૯૪૦૯૪૭૯૮૫૮/૯૪૦૯૪૫૬૪૪૩ ફો. : ૦૨૬૪૦ - ૨૩૭૦૦૫

SHREE GARUDESHWAR DATT SANSTHAN

Via : Rajpipla, Garudeshwar - 393 151. Dist. Narmada.

M : 9409479858 / 9409456443 Ph. : 02640 - 237005

Website : www.shreegarudeshwarduttsansthan.org

E-mail : garudeshwarduttsansthan@yahoo.com

॥ श्री. दत्त प्रभु ॥


दत्त अवतारी
श्रीपाद श्री वल्लभ स्वामी
महाराज-पीठापुरम




दत्त आवतारी
श्री. नृसिंहसरस्वती स्वामी
महाराज-कारंता-गोंडागापुर



प.प. श्री वासुदेवानंद सरस्वती (देखे) स्वामी महाराज



प. पू. श्री रंगभवधूत
महाराज - नारेश्वर



गुरुदेश्वर



प. पू. योगीराज
श्री गुणवर्णी महाराज - पुना



प. पू. श्री गांडा
महाराज - गुंज



प. पू. श्री नाना
महाराज, तराशेकर-धन्डोर

प.प. श्री नृसिंहसरस्वती
द्विषत स्वामी महाराज-औरवास

પ. પ. શ્રી વાસુદેવાનંદ સરસ્વતી (ટેમ્પે) સ્વામી મહારાજ
સમાધિ શતાબ્દી વર્ષ ઉત્સવ

પ.પ. શ્રી વાસુદેવાનંદ સરસ્વતી (ટેમ્પે) સ્વામી મહારાજ

સમાધિ
શતાબ્દી વર્ષ

૧૦૦ ૨૦૧૩ - ૨૦૧૪ વર્ષ
શ્રી ગુરુદેવર દત્ત સંસ્થાન

સમાધિ શતાબ્દી વર્ષ ૨૦૧૩-૨૦૧૪

સમાધિ શતાબ્દી વર્ષ	તારીખ	વાર	તીથી
૯૯મી પુણ્યતીથી	૯ જુલાઈ ૨૦૧૩	મંગળવાર	અષાઠ શુકલ
૧૦૦મી પુણ્યતીથી	૨૮ જુન ૨૦૧૪	શનિવાર	પક્ષ પ્રતિપદા
૧૦૧મી પુણ્યતીથી	૧૭ જુલાઈ ૨૦૧૫	શુક્રવાર	

॥ દ્વિગંબરા દ્વિગંબરા શ્રીપાદ વલ્લભ દ્વિગંબરા ॥

૧૮ કરોડ જપ કરવાનો સંકલ્પ કરેલ છે

જે ભક્તોને તેમની સેવા 'દ્વિગંબરા દ્વિગંબરા' ના જપ કરીને કરી હોય/કરવી હોય તેમણે તેઓએ કરેલ જપની સંખ્યા જણાવવી અને તેમનું નામ, સરનામું ફોન નંબર અને ઈ-મેલ આઈ.ડી. વિગેરે માહિતી મંદિરમાં મુકેલ ચોપડામાં લખવી જેથી અખંડ ધુનમાં તેમની સેવા લઈ શકાય.

॥ દ્વિગંબરા દ્વિગંબરા શ્રીપાદ વલ્લભ દ્વિગંબરા ॥

દિગંબરા દિગંબરા શ્રીપાદ વલ્લભ દિગંબરા

માનનીય દત્ત ભક્ત,

ગુરુદેવ દત્ત,

દત્તઅવતારી પ.પ. શ્રી વાસુદેવાનંદ સરસ્વતી (ટેમ્બે) સ્વામી મહારાજે સન ૧૯૧૪ માં નર્મદા કિનારે શ્રી ક્ષેત્ર ગરુડેશ્વર, જીલ્લો નર્મદા મુકામે સમાધિ લીધી ત્યારથી શ્રી ક્ષેત્ર ગરુડેશ્વર એ દત્ત ભક્તો માટે ખુબ મોટું જાગૃત સમાધિ સ્થાન છે. આજે ૧૦૦ વર્ષ પછી પણ તેમનું વાસ્તવ્ય આ સ્થાનમાં છે તેવું ઘણા શ્રદ્ધાવાન દત્ત ભક્તોને જણાય છે.

પ.પ. શ્રી વાસુદેવાનંદ સરસ્વતી (ટેમ્બે) સ્વામી મહારાજ નો જન્મ રવિવાર, શ્રાવણ વદ પંચમી શક ૧૭૭૬ તા. ૧૩-૮-૧૮૫૪ ના દિવસે માણગાંવ (તા. સાવંતવાડી, મહારાષ્ટ્ર) મા થયેલ. તેમણે તેમનું સંપૂર્ણ જીવન લોક કલ્યાણ માટે તેમજ દત્ત ભક્તિનો પ્રચાર કરવા માં પસાર કર્યું. તેઓ દત્ત પ્રભુના આદેશ અનુસાર જીવન જીવ્યા. ખુલ્લા પગે મહારાષ્ટ્ર થી હિમાલય સુધી (સમગ્ર ભારતની) બે વખત યાત્રા કરી. ખુબજ કપરી આર્થિક પરીસ્થિતીમાં પણ કોઈ પણ મોહ-માયા માં ન આવતા, પોતાનું સંપૂર્ણ જીવન એક દંડી સન્યાસી નું જીવ્યા. સ્વામી મહારાજે વિદ્યાર્થીઓને ઉપયોગી સરસ્વતી મંત્ર આપ્યો છે. તેમણે સમાજ ઉપયોગી ગ્રંથો નો ૧૨ ગ્રંથો નો સમુહ લખેલ છે. દત્ત માહાત્મ્ય ગ્રંથ લખેલ છે. અનેક ભક્તોને પ્રત્યક્ષ કે પરોક્ષ રીતે દિક્ષા આપીને તેમજ મંત્રો/સ્તોત્રો આપી ને તેમના દુઃખો દુર કર્યા, માટે તેમને દત્ત અવતારી કહ્યા છે. પ. પ. શ્રી વાસુદેવાનંદ સરસ્વતી (ટેમ્બે) સ્વામી મહારાજ ના અનેક શિષ્યો હતા. તેમાંના મુખ્ય શિષ્ય પરીવાર માં **પ.પ. શ્રી દિક્ષીત સ્વામી મહારાજ** એક માત્ર દંડી સન્યાસી હતા, તે ઉપરાંત નીચેના શિષ્યો નો આજે મોટો દત્ત પરીવાર છે.

- | | | |
|--|----------------------|--------------------|
| ૧) પ.પૂ. શ્રી સીતારામ મહારાજ (ટેમ્બે) | ઝીરી દત્ત આશ્રમ | ઝીરી, મહારાષ્ટ્ર |
| ૨) પ.પૂ. શ્રી રંગ અવધૂત મહારાજ (બાપજી) | અવધૂત નિવાસ ટ્રસ્ટ | નારેશ્વર, ગુજરાત |
| ૩) પ.પૂ. શ્રી ગુણવણી મહારાજ | વાસુદેવ નિવાસ ટ્રસ્ટ | પુણે, મહારાષ્ટ્ર |
| ૪) પ.પૂ. શ્રી નાના મહારાજ તરાણેકર | ત્રિપદા પરિવાર | ઈન્દોર, મધ્યપ્રદેશ |
| ૫) પ.પૂ. શ્રી ગાંડા મહારાજ | ગુંજ સંસ્થાન | ગુંજ, મહારાષ્ટ્ર |

દત્ત અવતારી પ.પ. શ્રી વાસુદેવાનંદ સરસ્વતી (ટેમ્બે) સ્વામી મહારાજ શ્રીએ મંગળવાર, અષાઢ શુકલ પ્રતિપદા, શકે ૧૮૩૬ તા. ૨૪મી જુન, ૧૯૧૪ ના દિવસે નર્મદા કિનારે શ્રી ક્ષેત્ર ગરુડેશ્વર, જીલ્લો નર્મદા મુકામે સમાધિ લીધી. ત્યારથી શ્રી ક્ષેત્ર ગરુડેશ્વર એ દત્ત ભક્ત માટે ખુબ મોટું જાગૃત સમાધિ સ્થાન છે. વર્ષ ૨૦૧૩ - ૨૦૧૪ એ સમાધિ શતાબ્દી વર્ષ તરીકે ઉજવવાનું છે. દેશ વિદેશ માંથી અનેક ભક્તો સમાધિ ના દર્શને આવશે અને સ્વામીજીના આર્શિવાદ લેશે તેમજ સેવા નો લાભ લેશે.

આ નાની પુસ્તીકા સાથે વિનંતી કરવાની કે વર્ષ ૨૦૧૩-૨૦૧૪ એ સમાધિ વર્ષ તરીકે સારી રીતે ઉજવાય તેમજ અનેક વિકાસ કાર્યો હાથ ધરવામાં આવે તેમાં આપના તરફથી તન, મન અને ધન થી પ્રત્યક્ષ કે પરોક્ષ રીતે મદદ મળે. **આજે આપણી સામે તેમની સેવા કરવાનો અવસર મળ્યો છે, જે ફક્ત નસીબદાર લોકોને મળે છે. તમને પણ સેવા નો અનેરો અવસર મળેલ છે તો તેનો લાભ જરૂરી લેશો.**

આપને અને આપના કુટુંબીજનો ને શ્રી દત્ત પ્રભુ તેમજ પ.પ. શ્રી વાસુદેવાનંદ સરસ્વતી (ટેમ્બે) સ્વામી મહારાજ સુખ, શાંતિ, સમૃદ્ધિ, આધ્યાત્મિક ઉન્નતિ અને દિર્ઘાયુ આપે તેમજ સ્વામી મહારાજ તમારી ઉપર કાયમ કૃપાદ્રષ્ટિ વરસાવે તેવી તેમના ચરણે પ્રાર્થના.

Ganesh

૫. ૫. શ્રી વાસુદેવાનંદ સરસ્વતી (ટેમ્પે) સ્વામી મહારાજ સમાધિ શતાબ્દી વર્ષ ઉત્સવ
સમાધિ શતાબ્દી વર્ષ ૨૦૧૩ - ૨૦૧૪

૧૦૦મી સમાધિ (શતાબ્દી) વર્ષ ઉત્સવ ઉજવણીના ભાગ રૂપે
ધાર્મિક કાર્યક્રમોનું આયોજન આખા વર્ષ દરમ્યાન કરવામાં આવશે.
સ્વામીજીના ચરણોમાં નીચે પ્રમાણે સેવા કરવાની ઇચ્છા છે.

કાર્યક્રમ	સંકલ્પ
૧. દ્વિગંબરા દ્વિગંબરા ની ઘુનનું એક વર્ષ માટે નું આયોજન	૧૮ કરોડ
૨. દત્તબાવની ના પાઠ	સવા કરોડ
૩. ઘોરાતકષ્ટના પાઠ	સવા કરોડ
૪. પાદુકા પૂજન	૧૦૧
૫. સત્ય દત્ત પૂજન	૧૦૧
૬. નર્મદા પૂજન	૧૧૧
૭. ગુરુચરિત્ર પારાયણ	૧૦૧
૮. ગુરુલીલામૃત ના પારાયણ	૧૦૧
૯. પવમાન સ્વાહાકાર ના પાઠ	૧૧
૧૦. પાલખીના કાર્યક્રમ	૧૧
૧૧. શ્રી દત્તયાગ	૨૧
૧૨. લઘુરુદ્ર	૨૧
૧૩. મન્યુ સુક્ત ના પાઠ	
૧૪. મંત્ર જાગરણ	
૧૫. સોમ યજ્ઞ (અંદાજીત ખર્ચ ૧૧ લાખ)	
૧૬. સ્વામીજીએ લખેલા ગ્રંથોનું વાંચન, કિર્તન	
૧૭. પુસ્તક પ્રકાશનો, પ્રવચન, ભજન સંધ્યાના કાર્યક્રમો	

તેમજ બીજા અનેક કાર્યક્રમો ભારતની અનેક દત્ત સંસ્થાઓ તથા
સ્વામી મહારાજના શિષ્ય પરિવાર, અવધૂત પરિવાર, ત્રિપદી પરિવાર
તેમજ દત્ત ભક્તોના સહયોગથી હાથ ધરવામાં આવશે.

ઉપરોક્ત કાર્યક્રમો ને સફળ બનાવવા માટે સ્વામીજીના આશીર્વાદ
આપણી સાથેજ છે. પરંતુ દરેક દત્ત ભક્તોએ પુરા તન, મન અને ધન થી
પરોક્ષ અથવા પ્રત્યક્ષ રીતે સેવા આપી સહભાગી થવું પડશે. તમારા તરફથી
ઉપરોક્ત કાર્યક્રમોમાં ભાગ લેવા માટેની તારીખ અને સમય અગાઉથી
સંસ્થાને જાણ કરશો.

॥ દ્વિગંબરા દ્વિગંબરા શ્રીપાદ વલ્લભ દ્વિગંબરા ॥

પ.પ. શ્રી વાસુદેવાનંદ સરસ્વતી (ટેમ્બે) સ્વામી મહારાજની ગ્રંથ-સ્તોત્ર
નિર્મિતી, સ્થળ, કાળ નિર્દેશીકા

ઈ.સ.	ગ્રંથ/સ્તોત્ર નિર્મિતી	નિર્મિતી સ્થળ
૧૮૮૯	દ્વિ સાહસ્રીમુળ સંસ્કૃત ગ્રંથ	માણગાંવ (મહારાષ્ટ્ર)
૧૮૯૨	શ્રી દત્ત પુરાણ	બ્રહ્માવર્ત (ઉત્તરપ્રદેશ)
૧૮૯૩	ગંગાની સ્તુતી (પાંચ શ્લોક)	હરિદ્વાર (ઉત્તરપ્રદેશ)
૧૮૯૬	નર્મદા સ્તુતી, નર્મદા લહરી	નેમાવર (મધ્યપ્રદેશ)
૧૮૯૭	શ્રી દત્ત લીલામૃતાબ્દી સાર પ્રાકૃત ગ્રંથ	પેટલાવદ (મધ્યપ્રદેશ)
૧૮૯૭	મિત્ર મિત્ર જરી ભાંડતી (અભંગ)	ચીખલદા (મધ્યપ્રદેશ)
૧૮૯૮	કુર્મ પુરાણ	તિલકવાડા (ગુજરાત)
૧૮૯૮	અનસૂયા સ્તોત્ર	અનસૂયા (અત્રિ આશ્રમ, ગુજરાત)
૧૮૯૯	દ્વિ સાહસ્રી-ટીકા અ. ૧ થી ૯	પ્રભાસ પાટણ (ગુજરાત)
૧૮૯૯	દ્વિ સાહસ્રી-ટીકા અ. ૧૦ થી ૨૩	દ્વારકા (ગુજરાત)
૧૮૯૯	બોધ રહસ્ય, યોગ સહસ્ય ટીકા ગ્રંથની ચુર્ણિકા	
૧૮૯૯	સિદ્ધ સરસ્વતી સ્તુતી	સિદ્ધેશ્વર (ગુજરાત)
૧૯૦૦	માઘમાહાત્મ્ય પ્રાકૃત ગ્રંથ	ચીખલદા (મધ્ય પ્રદેશ)
૧૯૦૦	કૃષ્ણાવેલી પંચગંગા યુતીસ્થં સ્તોત્ર	મંડલેશ્વર (મધ્ય પ્રદેશ)
	વેદ સ્તુતી અને બ્રહ્મ સ્તુતી	
૧૯૦૧	શ્રી દત્ત પુરાણ ના આધારે	મહત્પુર (મધ્ય પ્રદેશ)
	શ્રી દત્ત માહાત્મ્ય અને ત્રીશતી શ્રી ગુરુ ચરીત્ર	
૧૯૦૧	અનાદી કલ્પેશ્વર સ્તોત્ર	આલોટ (મધ્ય પ્રદેશ)
૧૯૦૨	સમશ્લોકી ગુરુ ચરીત્ર સંસ્કૃત ગ્રંથ	બ્રહ્માવર્ત (ઉત્તરપ્રદેશ)
૧૯૦૩	લઘુ મનનસાર	બ્રહ્માવર્ત (ઉત્તરપ્રદેશ)
૧૯૦૪	સમ શતી ગુરુ ચરીત્ર સાર પ્રાકૃત ગ્રંથ	બ્રહ્માવર્ત (ઉત્તરપ્રદેશ)
૧૯૦૪	શ્રી કૃષ્ણા લહરી સ્તોત્ર	ગાણગાપુર (મહારાષ્ટ્ર)
૧૯૦૪	ગુરુ સ્તુતી (અખંડ આત્મા આવિનાશી દત્ત)	ગાણગાપુર (કર્ણાટક)
૧૯૦૫	દત્ત ચંપુ અને કરુણા ત્રીપદી	નરસિંહ (મહારાષ્ટ્ર)
૧૯૦૭	શત શ્લોકી	મલીકવાડ (મધ્ય પ્રદેશ)
૧૯૦૭	સાકારતા તારકા સ્તોત્ર	બઢવાઈ (મધ્ય પ્રદેશ)
૧૯૦૭	કુમાર શીક્ષા	હમ્પી (કર્ણાટક)
૧૯૦૭	સમશ્લોકી ઉપર ચુર્ણિકા	તંજાવર (તામીલનાડુ)
૧૯૦૮	યુવા શીક્ષા-વૃદ્ધ શીક્ષા-સ્ત્રી શીક્ષા ગોદાવરી સ્તુતી	મુક્ત્યાલા (આંધ્રપ્રદેશ)
૧૯૦૯	વૈન ગંગા સ્તુતી	પવની (મહારાષ્ટ્ર)
૧૯૧૦	'ભૂત, પ્રેત, પીશાચ સર્વ રોગ બાધા નિવારણ સ્તોત્ર'	ગુર્લહસુર (કર્ણાટક)
૧૯૧૦	તુંગ ભદ્રા સ્તુતી અને ત્રીપુરાંતકેશ્વર સ્તુતી	હાવનુર (કર્ણાટક)

ગરુડેશ્વર માહાત્મ્ય

આ સ્થળે પુરાતનકાળમાં મહાન દૈત્ય ગજાસુર રહેતો હતો. એણે હાથીનું રૂપ લઈ ગરુડની સાથે ભીષણ યુદ્ધ કર્યું. આ યુદ્ધમાં ગરુડે ગજાસુરના પ્રાણ હર્યા. એના હાડકાં પર્વત પર પડી રહ્યાં. સદ્નસીબે એના અસ્થિ નર્મદા નદીમાં ઘસડાઈ આવ્યાં પરિણામે તેનો દેહ પવિત્ર થયો. ગજાસુરે નર્મદા કાઠિ રહી સો વરસ સુધી તપશ્ચર્યા કરી ને તેના પર ભગવાન શિવ પ્રસન્ન થયા. ભગવાન શિવે ગજાસુરને કહ્યું, 'હું તારી ભક્તિથી સંતુષ્ઠ થયો છું. તું વરદાન માગ.' ત્યારે ગજાસુરે વરદાન માગ્યું કે, સ્નાન સંઘ્યા, દેવપૂજન, તર્પણ, બ્રાહ્મણ તેમજ દાનાદિ આ સ્થળે કરે તેના પાપ નાશ પામે, અમાવસ, સંક્રાંતિ, પર્વ વિશેષ, ગ્રહણ અને અધિકમાસમાં રવિવારે - સોમવારે જે સ્નાન કરે તેને અન્ય ક્ષેત્રથી લાભગણું ફળ મળે અને સ્નાનથી પ્રાણિમાત્રનાં પાપ ધોવાય. આ સ્થળ કુરુક્ષેત્રાદિક જેવું થાય. આપના શ્રેષ્ઠ ગણ તરીકે મને સ્થાન આપો તેમજ મારા શરીરનું ચર્મ આપ ધારણ કરો. ગરુડથી મારું મૃત્યું થયું ને આ અલભ્ય લાભ મને પ્રાપ્ત થયો તેથી આપનું નામ ગરુડ સાથે જોડી, આ સ્થળે વાસ કરી સદ્ભક્તોની મનોકામના પૂરી કરો.

ગજાસુરની પ્રાર્થના સાંભળી ભગવાન શિવે કહ્યું 'તારુ નામ ત્રિભુવનમાં વિખ્યાત થવા માટે હું તારા શરીરનું ચર્મ પહેરીશ તેમજ આ સ્થાનમાં રહી ભક્તોની મનોકામના પૂર્ણ કરીશ. તેમજ તારા ગજદેહની કરોટી (ખોપરી) નર્મદા જળમાં પડી તેનાથી જ તારો દિવ્ય દેહ થઈ આ લાભ મળ્યો છે તેથી ત્યાં નર્મદા કિનારે લિંગ સ્થાપ જે 'કરોટેશ્વર મહાદેવ' તરીકે પ્રસિદ્ધ થશે. વળી તું તે સ્થળે ગરુડ નામનું લિંગ સ્થાપજે, જે 'ગરુડેશ્વર મહાદેવ' ના નામે ઓળખાશે. ભગવાન શિવની આજ્ઞા પ્રમાણે ગજાસુરે એક લિંગ પર્વત પર ને બીજું લિંગ નર્મદાતટે સ્થાપ્યું.

ભગવાન શિવે પુનઃ કહ્યું, 'જે કોઈ આ બન્ને લિંગોનું પૂજન દક્ષિણાભિમુખ બેસી ભાવપૂર્વક કરશે તેને તરત જ ફળ આપીશ. સુદ અને વદ પક્ષની આઠમ અને ચૌદશના દિવસે જે કોઈ ભાવપૂર્વક લિંગોનું પૂજન કરી, જાગરણ કરશે તેની એકવીસ પેઢીનો ઉદ્ધાર કરીશ. અહીં નાભિ સુધી નર્મદાજળમાં જે પિતૃતર્પણ કરશે તેના પૂર્વજોને કૈલાસમાં લઈ જઈશ. અહીં એક બ્રાહ્મણને ભોજન કરાવતાં લાખ બ્રાહ્મણ ભોજન કરાવ્યાનું પુણ્ય આપીશ. જેના અસ્થિ નર્મદા જળમાં પડશે. તે નર્મદાજળમાં રહેશે ત્યાં સુધી હું કૈલાસ લઈ જઈ સુખી રાખીશ, અંતે શ્રીમંતના ઘરે જન્મ આપી રાજસૌખ્યનો અનુભવ કરાવીશ. જો એ સંપૂર્ણ નિષ્કામ હશે તો વિદેહકૈવલ્ય પ્રાપ્ત કરાવીશ. ગજાસુર આ અંગે કોઈ પ્રકારની શંકા કરીશ નહીં. હું તને મારા ગણમાં સ્થાન આપું છું. આ તીર્થ માહાત્મ્ય જે કોઈ ભાવથી શ્રવણ કરશે તેને બધા પાપોમાંથી મુક્ત કરીશ. એમ કહી ભગવાન શિવ ગુપ્ત થયા ને વિમાનમાં ગજાસુરને કૈલાસ લઈ ગયા. એ દિવસ થી નર્મદાજીના ઉત્તર તટે ગરુડેશ્વર ક્ષેત્રનું નિર્માણ થયું.

કરોટેશ્વરની પૂર્વમાં નારદેશ્વર મહાદેવનું મંદિર છે. એ સ્થળે નારદે તપશ્ચર્યા કરીને હરિહરને પ્રસન્ન કર્યા હતા. એ સ્થળે નારદજીએ લિંગ સ્થાપિત કર્યું હતું, જે 'નારદેશ્વર મહાદેવ' તરીકે પ્રસિદ્ધ છે. હરિહરે નારદજીને વરદાન આપ્યું કે, 'નારદેશ્વર' ની પૂજા કરનારને શિવપદ પ્રાપ્ત થશે તેમજ આ સ્થળે શાસ્ત્રાભ્યાસ કે યોગાભ્યાસ ત્વરિત સિદ્ધ થશે.

શ્રી દત્તપ્રભુના ઉપાસક અને દત્તગ્રંથોનું સંસ્કૃત મરાઠીમાં લેખન કરનાર કડક નિયમાચારી દંડી સંન્યાસી પ. પ. વાસુદેવાનંદ સરસ્વતી સ્વામી મહારાજ શકે ૧૮૩૫ માં ચેત્ર વદ છક્રને શનિવારે ગરુડેશ્વર મહાદેવના મંદિર પરના ઓટલે આવી ઉતર્યા. ત્યારે અહીં ગાઢ જંગલ હતું. પછી પૂ. સ્વામીજી એકાંતમાં નારદેશ્વર મહાદેવના મંદિરે સ્નાન સંધ્યાદિ કર્મો કરવા જતા. પૂ. સ્વામીજીનું વાસ્તવ્ય ગરુડેશ્વર છે તેવી જાણ થતાં જ સ્વામીજીના ભક્તો મોટા પ્રમાણમાં ગરુડેશ્વર આવવા લાગ્યા. તેઓ વેદાંત ધર્માચરણ, જ્યોતિષ વિદ્યા, આયુર્વેદ વિગેરે વિવિધ વિષયો પર પ્રવચનો કરતા તેમજ ભક્તોને સમસ્યા અંગે સચોટ માર્ગદર્શન આપતા. હાલમાં સમાધિ મંદિર છે ત્યાં સ્વામી મહારાજની પર્ણકૂટી હતી. ત્રિવિધ તાપથી પીડિત લોકોને સ્વામીજી યોગ્ય ઉપાય સૂચવતા.

વડોદરાના શ્રી વિકુલ સોની શ્રી દત્તમૂર્તિ બનાવી લાવ્યા, જે પૂ. સ્વામીજીને અર્પણ કરી. શ્રી દત્તાજ્ઞાથી તેની પ્રતિષ્ઠા શ્રી રામચંદ્રશાસ્ત્રી પ્રકાશકરે ચાર બ્રાહ્મણો સાથે આસો સુદ - ૯ ના દિવસે ઘોંડોપંત કોપકરના હસ્તે કરાવી. નાનકડી સિંહાસન પર બિરાજમાન શ્રી દત્ત પ્રભુની મૂર્તિની પૂજા અર્ચના આજે પણ શ્રી દત્ત મંદિરમાં થાય છે.

વૈશાખ માસમાં ગાંડાબુવાને ભરૂચથી બોલાવી પૂ. સ્વામીજીએ કહ્યું કે, 'આ દેહનો ભરોસો નથી માટે આ મૂર્તિ વાડી કે ગાણગાપુર જઈ મૂકી આવ અથવા કોઈ સુભક્તને આપ' તે જ રાતે શ્રીદત્તપ્રભુએ ગાંડાબુવાને સ્વપ્નમાં આવી કહ્યું, 'સદાચ માટે અહીં લીલા કરવી છે માટે આ સ્થળે શ્રદ્ધાવંત ભક્તોની મદદથી મંદિર બંધાવ. આ સ્થાનનો મહિમા વાડી-ગાણગાપુરની જેમ ધીમે ધીમે વધશે. માટે અહીં મૂર્તિ રાખી પૂજારીની વ્યવસ્થા કરો. ગાંડાબુવાએ સ્વપ્નની વાત કરવા એક વિનંતી પત્ર તૈયાર કર્યુંને તે દરેક ભક્તને ખાસ બતાવી કોઈ પણ પાસે પાઈ ન માગવાની વાત કરી. પછી શ્રી દત્ત મંદિરનું ખાતમુહૂર્ત પૂ. સ્વામીજીના પ્રિય ભક્ત શ્રી છગનલાલ કુબેરરામ ભટ્ટના હસ્તે સંવત ૧૯૭૦ વૈશાખ સુદ સાતમના દિવસે થયું. આજે શ્રી દત્તમંદિરમાં મધ્યમાં શ્રી દત્તપ્રભુ તેમની જમણી તરફ પૂ. આદ્ય શંકરાચાર્ય અને ડાબી તરફ વિદ્યાદાયિની સરસ્વતી માતાની મૂર્તિ છે. આ ત્રણેય મૂર્તિ સંગેમરમર ની છે, જેની પ્રતિષ્ઠા પૂ. બ્રહ્માનંદ સ્વામીએ કરી હતી. પૂ. સ્વામીજી એ સમાધિ લીધી તે સ્થળે શ્રી સમાધિ મંદિર બાંધવામાં આવ્યું છે. સમાધિ સામે પૂ. સ્વામીજીની નિર્ગુણ પાદુકાનું મંદિર છે.

પ. પ. શ્રી વાસુદેવાનંદ સરસ્વતી સ્વામી મહારાજના વાસ્તવ્યથી આ તીર્થ ક્ષેત્ર વધારે કીર્તિવંત થયું. આજે સમગ્ર દેશમાંથી જ નહિ વિદેશમાંથી પણ શ્રી દત્ત સંપ્રદાયના ભક્તો તેમજ સાધુ, સંતો, યોગીઓ આ ક્ષેત્રમાં દર્શનાર્થે આવી ધન્ય ધન્ય થઈ જાય છે. શ્રી કરોટેશ્વર મહાદેવ મંદિર, શ્રી દત્ત મંદિર, શ્રી સમાધિ મંદિર અને શ્રી રંગ કુટીરનું સંચાલન શ્રી ગરુડેશ્વર દત્ત સંસ્થાન, ગરુડેશ્વર કરે છે.

॥ દ્વિગંબરા દ્વિગંબરા શ્રીપાદ વલ્લભ દ્વિગંબરા ॥

દર્શનીય સ્થળો :

શ્રી ગરુડેશ્વર મહાદેવ મંદિર, શ્રી કરોટેશ્વર મહાદેવ મંદિર, શ્રી નારદેશ્વર મહાદેવ મંદિર, શ્રી દત્ત મંદિર, શ્રી સમાધિ મંદિર, શ્રી રંગ કુટીર, પૂ. તાત્યા બાબા સમાધિ મંદિર, શ્રી નર્મદા મંદિર, શ્રી હનુમાન (ગુફા) મંદિર, શ્રી ગાયત્રી મંદિર, શ્રી ભાથીજી મંદિર, ભાદરવા (૩ કિ.મી.), પૂ. સ્વામીજી એ તિલકવાડા ચાતુર્માસ કર્યો હતો તે સ્થળ (૧૮ કિ.મી.), પૌરાણિક શ્રી શૂલપાણેશ્વરનું મંદિર (૭ કિ.મી.), નર્મદા બંધ (૧૩ કિ.મી.), શ્રી દશાવતાર મંદિર, રામપુરા (૧૫ કિ.મી.)

સંસ્થામાં ઉજવાતા ઉત્સવો :

ગુડી પડવો (ચૈત્ર સુદ - ૧), સ્વામી મહારાજની પુણ્યતિથિ ઉત્સવ (અષાઢ સુદ - ૧), સ્વામી મહારાજની જન્મ જયંતી (શ્રાવણ વદ - ૫), જન્માષ્ટમી, શ્રી દત્ત જયંતી, દિવાળી, તુલસી વિવાહ, હોળી, ગંગા દશાહરા, નૃસિંહજયંતી, શિવરાત્રી, નર્મદા પૂજન, ગુરુપુર્ણિમા વગેરે

અહીં આવવા માટેના માર્ગો :

સડક માર્ગ : ગુજરાત રાજ્ય પરીવહન નિગમની બસ ઉપલબ્ધ, રાજપીપળા, ભરૂચ, અંકલેશ્વર, વડોદરા, છોટાઉદેપુર, બોડેલી, લુણાવાડા, ડેડીયાપાડા, ઘરમપુર, શહાદા, નંદુરબાર, (વડોદરાથી બસ વધારે મળે છે)

રેલ્વે માર્ગ : અંકલેશ્વર, ભરૂચ, વડોદરા, ડભોઈ. શ્રી ક્ષેત્ર ગરુડેશ્વરમાં રેલ્વે લાઈન નથી માટે ઉપરોક્ત રેલ્વે સ્ટેશનથી સડક માર્ગે ગરુડેશ્વર આવી શકાશે.

વિમાન માર્ગો : નજીક નું વિમાન મથક વડોદરા છે ત્યાંથી એક્સપ્રેસ હાઈવે થઈને ડભોઈ થી સડક માર્ગે આવવાનું રહેશે.

નિવાસ વ્યવસ્થા : સાદી રૂમ તથા વિશેષ સગવડવાળી રૂમ ત્રણ દિવસ માટે મળે છે. પારાયણ, અનુષ્ઠાન ઇત્યાદિ માટે સાત દિવસ રૂમ મેળવવા સાધકે અગાઉથી સંસ્થામાં અરજી કરવી. નવી બંધાયેલ ભોમકર ધર્મશાળાની રૂમો પણ યાત્રીઓને ટુંક સમયમાં આપવામાં આવશે.

ભોજન વ્યવસ્થા : અહીં રોજ બપોરે આરતી થયા પછી ભોજનશાળામાં મહાપ્રસાદ આપવામાં આવે છે. જેના માટે સવારે ૧૧-૦૦ કલાક પહેલા પ્રસાદ માટે પાસ મેળવવો જરૂરી છે.

॥ દ્વિગંબરા દ્વિગંબરા શ્રીપાદ વલ્લભ દ્વિગંબરા ॥